

श्रीमती पौर्णिमा गायकवाड, भा.पो.से. यांच्या
यशवंतराव चव्हाण विकास प्रशासन प्रबोधिनी,
(यशदा), पुणे या संस्थेतील प्राध्यापक पदावरील
प्रतिनियुक्तीच्या अटी व शर्ती विहीत करण्याबाबत.

महाराष्ट्र शासन
सामान्य प्रशासन विभाग
शासन निर्णय क्रमांक: यशदा २०२५/प्र.क्र.६८/प्रशि-४
मादाम कामा मार्ग, हुतात्मा राजगुरु चौक,
मंत्रालय, मुंबई-४०० ०३२
दिनांक -१६ फेब्रुवारी, २०२६.

- संदर्भ :** १) शासन निर्णय , सा.प्र.वि. एसआरव्ही-२०११/प्र.क्र.१३७/कार्या-१२, दि.१७.१२.२०१६.
२) शासन निर्णय, सा.प्र.वि. क्र.एसआरव्ही-२०११/प्र.क्र.५१०/कार्या-१२, दि.१६.०२.२०१८.
३) गृह विभाग पत्र क्र. एच.डी.-१००१८/७/२०२५-पोल-१, दि.२२.०९.२०२५.
४) शासन आदेश, सा.प्र.वि. क्र. यशदा २०२५/प्र.क्र.६८/प्रशि-४ (भाग-१), दि.२८.१०.२०२५.

शासन निर्णय :-

यशवंतराव चव्हाण विकास प्रशासन प्रबोधिनी, (यशदा), पुणे या संस्थेतील रिक्त असलेल्या प्राध्यापक (वेतनश्रेणी एस-२९ : १३११००-२१६६००) या पदाकरीता प्रतिनियुक्ती धोरणाच्या प्रचलित कार्यपद्धतीनुसार सक्षम प्राधिकारी यांच्या मान्यतेने श्रीमती पौर्णिमा गायकवाड, भापोसे, लेवल : ग्रेड-११ (६७७००-२०८७००) रु.१,०५,६००/- यांची प्रथमतः ३ वर्षाकरीता संदर्भाधीन क्र.०४ अन्वये प्रतिनियुक्तीने नियुक्ती करण्यात आली आहे.

त्यानुसार यशवंतराव चव्हाण विकास प्रशासन प्रबोधिनी, (यशदा), पुणे या संस्थेमधील प्राध्यापक (वेतनश्रेणी एस-२९: १३११००-२१६६००) या पदाची वेतनश्रेणी श्रीमती पौर्णिमा गायकवाड, भापोसे या पदावर रुजू झाल्याच्या दिनांकापासून कार्यरत असेपर्यंत लेवल: ग्रेड-११ (६७७००-२०८७००) रु.१,०५,६००/- अशी राहिल.

श्रीमती पौर्णिमा गायकवाड, भापोसे यांच्या यशदा, पुणे या संस्थेतील प्राध्यापक पदावरील प्रतिनियुक्तीच्या अटी व शर्ती पुढीलप्रमाणे विहीत करण्यात येत आहेत :-

- (१) प्रतिनियुक्तीचा कालावधी :- श्रीमती पौर्णिमा गायकवाड, भापोसे ह्या दिनांक २८ ऑक्टोबर, २०२५ पासून ०३ वर्ष कालावधीकरीता वरील स्वीयेत्तर सेवेत प्रतिनियुक्तीवर असतील. मात्र,
- अ) जर त्यांची सेवा लोकसेवेच्या हिताच्या दृष्टीने शासनास आवश्यक वाटली तर त्यांचा स्वीयेत्तर सेवेचा कालावधी पूर्ण झाल्यावर किंवा पूर्ण होण्यापूर्वी केंद्र व राज्य शासनाच्या यासंदर्भातील नियमानुसार वाढविण्याचा हक्क शासनास असेल .
- आ) त्यांच्या सेवेची आवश्यकता शासनास नसेल तर राज्य शासन त्यांना त्यांच्या मूळ सेवेत परत पाठविण्यास सक्षम असेल, मात्र ज्या दिनांकापासून तसे करावयाचे असेल त्याच्या कमीतकमी तीन महिने अगोदर तसे कळविणे आवश्यक राहिल.

(२) वेतन:- श्रीमती पौर्णिमा गायकवाड, भापोसे ह्या सदर प्रतिनियुक्तीच्या कालावधीत प्राध्यापक हे पद धारण करतील. सदर कालावधीत अंतिम वेतन प्रमाणपत्रानुसार (LPC) केंद्र शासनाच्या ७ व्या वेतन आयोगानुसार लेवल : ग्रेड- ११ मधील मूळ रु.६७७००-२०८७०० (१,०५,६००/-) वेतनश्रेणीत वेतन घेतील. त्यांच्या वार्षिक वेतनवाढी मंजूर करण्याबाबत यशदा, पुणे यांचे मार्फत उचित कार्यवाही करण्यात येईल.

(३) प्रतिनियुक्तीचा भत्ता:- श्रीमती पौर्णिमा गायकवाड, भापोसे यांना सदर प्रतिनियुक्तीच्या कालावधीत प्रतिनियुक्ती भत्ता अनुज्ञेय नाही.

(४) वाहतूक भत्ता:- केंद्र शासनाच्या नियमानुसार वाहतूक भत्ता अनुज्ञेय राहिल. तथापि, श्रीमती पौर्णिमा गायकवाड, भापोसे यांना यशदा, पुणे यांनी वाहन उपलब्ध करून दिल्यास वाहतूक भत्ता अनुज्ञेय राहणार नाही.

(५) Children Education Allowance:- केंद्र शासनाच्या नियमानुसार श्रीमती पौर्णिमा गायकवाड, भापोसे यांना Children Education Allowance अनुज्ञेय राहिल. तसेच सदर कालावधीत त्यांना जरी त्यांच्या अंतिम वेतन प्रमाणपत्रातही तसे नमूद केले असले तरी त्यांना विशेष वेतन अनुज्ञेय असणार नाही.

(६) महागाई भत्ता :- श्रीमती पौर्णिमा गायकवाड, भापोसे यांना प्रतिनियुक्तीच्या कालावधीत भारतीय पोलीस सेवा अधिकाऱ्यांना वेळोवेळी ज्या दराने महागाई भत्ता अनुज्ञेय असेल, त्या दराने महागाई भत्ता अनुज्ञेय असेल.

(७) स्थानिक पुरक भत्ता:- श्रीमती पौर्णिमा गायकवाड, भापोसे यांना राज्य शासनाच्या नियमानुसार/ आदेशानुसार वेळोवेळी अनुज्ञेय असेल त्या दराने स्थानिक पुरक भत्ता अनुज्ञेय असेल.

(८) निवासस्थान किंवा त्याऐवजी घरभाडे भत्ता :- श्रीमती पौर्णिमा गायकवाड, भापोसे यांना प्रतिनियुक्तीच्या सदर कालावधीत त्यांच्या ताब्यात शासकीय निवासस्थान नसेल, तर त्यांना केंद्र शासनाच्या नियमानुसार अनुज्ञेय असलेला घरभाडे भत्ता अनुज्ञेय असेल.

(९) प्रतिनियुक्तीच्या कालावधीत कर्तव्यार्थ केलेल्या प्रवासाकरीता प्रवासभत्ता:- श्रीमती पौर्णिमा गायकवाड, भापोसे यांना स्वीयेत्तर सेवेत रुजू झाल्यानंतर कर्तव्यार्थ कराव्या लागणाऱ्या प्रवासाकरीता केंद्र शासनाच्या नियमानुसार किंवा यशदा, पुणे यांच्या नियमानुसार प्रवास भत्ता आणि दैनिक भत्ता घेण्याचा विकल्प देऊ शकतील.

(१०) रजा:- श्रीमती पौर्णिमा गायकवाड, भापोसे यांना प्रतिनियुक्तीच्या कालावधीत केंद्रीय नागरी सेवा (रजा) नियम, १९७२ लागू असतील. प्रतिनियुक्तीच्या कालावधीत त्यांना सर्व प्रकारच्या रजा मंजूर करण्यास महासंचालक, यशदा, पुणे सक्षम असतील. स्वीयेत्तर सेवेच्या कालावधीत अथवा अखेरीस घेतलेल्या रजेच्या कालावधीबद्दल द्यावयाच्या रजा वेतनाचा व स्थानिक पुरक भत्त्यावरील संपूर्ण खर्च यशदा, पुणे यांना सोसावा लागेल.

(११) रजा वेतन व निवृत्ती वेतन अंशदाने:- श्रीमती पौर्णिमा गायकवाड, भापोसे यांच्याबाबत रजा वेतन व अंशदान निवृत्ती वेतन हे विहित असलेल्या दराने परिगणना करून संबंधित लेखाशिर्षाखाली जमा करण्याची कार्यवाही यशदा, पुणे ही संस्था करेल. प्रतिनियुक्तीच्या कालावधीतील या रकमांचा भरणा करण्यास विलंब झाल्यास यशदा, पुणे विलंब कालावधीतील अनुज्ञेय दंडात्मक व्याज भरण्यास जबाबदार राहिल.

(१२) नैमित्तिक रजा :- श्रीमती पौर्णिमा गायकवाड, भापोसे यांना प्रतिनियुक्तीच्या कालावधीत राज्य शासनाच्या नियमानुसार नैमित्तिक रजा उपभोगता येईल. प्रतिनियुक्तीच्या कालावधीत नैमित्तिक रजा मंजूर करण्यास महासंचालक, यशदा, पुणे सक्षम असतील.

(१३) **रजा प्रवास सवलत:-** श्रीमती पौर्णिमा गायकवाड, भापोसे यांना केंद्रीय नागरी सेवा नियम, १९७२ मधील तरतूदीनुसार रजा प्रवास सवलत मिळविण्याचा हक्क असेल. याबाबतचा खर्च यशदा, पुणे ही संस्था करील त्यांना प्रतिनियुक्तीच्या कालावधीत सर्व रजा मंजूर करण्यास महासंचालक, यशदा, पुणे सक्षम असल्यामुळे अर्जित रजा कालावधीत रजा सवलत मंजूर करण्यास महासंचालक, यशदा, पुणे सक्षम असतील.

(१४) **वैद्यकिय सवलती:-** श्रीमती पौर्णिमा गायकवाड, भापोसे यांना महाराष्ट्र राज्य (वैद्यकिय देखभाल) नियम १९६५ मधील तरतूदीनुसार वैद्यकिय सुविधाचा लाभ अनुज्ञेय असेल त्यावरील खर्च यशदा, पुणे ही संस्था करील. मात्र, केंद्र शासनाच्या कर्मचाऱ्यांसाठी वैद्यकिय सवलती देण्याबाबत वेगळे नियम असतील आणि त्याचा लाभ श्रीमती पौर्णिमा गायकवाड, भापोसे, ह्या घेऊ इच्छित असतील तर प्रतिनियुक्ती कालावधीत त्या नियमाचा लाभ देण्याबाबत विकल्प देण्याचे स्वातंत्र्य त्यांना असेल.

(१५) **राष्ट्रीय निवृत्ती वेतन योजना:-** श्रीमती पौर्णिमा गायकवाड, भापोसे यांच्या प्रतिनियुक्तीच्या कालावधीत राष्ट्रीय निवृत्ती वेतन योजनेतर्गत अंशदान निधीमधील वर्गणी चालू ठेवण्यात यावी.

(१६) **विभागीय चौकशी:-** श्रीमती पौर्णिमा गायकवाड, भापोसे यांच्याविरुद्ध विभागीय चौकशीबाबत केंद्रीय नागरी सेवा (सीसीए) नियम, १९६५ लागू असतील, प्रतिनियुक्तीवर असताना त्यांचे विरुद्ध विभागीय चौकशी करावयाची असेल तर त्यांना केंद्र शासन सेवेत प्रत्यावर्तीत करण्यात येईल. यासंबंधी कारवाई अंतर्गत त्यांना शासनाने निलंबित केल्यास निलंबनाच्या कालावधीत त्यांना यशदा, पुणे ही संस्था निर्वाह भत्ता देईल.

(१७) **गट विमा योजना :-** श्रीमती पौर्णिमा गायकवाड, भापोसे यांच्या वेतनातून दरमहा जी रक्कम आवश्यक आहे ती रक्कम केंद्र शासकिय कर्मचारी गट विमा योजनेच्या वर्गणीपोटी राज्य शासन दरमहा वसूल करील. सदर वर्गणी भरण्यास विलंब करण्यात आल्यास, विलंब कालावधीत दंडनीय दराने व्याज आकारण्यात येईल याबाबतची कार्यवाही यशदा, पुणे यांचेमार्फत करण्यात येईल.

(१८) **प्रतिनियुक्तीवर असताना रजेवरून अथवा प्रशिक्षणावरून परत आल्यानंतर नियुक्ती:-** श्रीमती पौर्णिमा गायकवाड, भापोसे ह्या प्रतिनियुक्तीच्या कालावधीत रजेवर गेल्या किंवा प्रशिक्षणासाठी गेल्या आणि त्या धारण करीत असलेल्या पदावर अन्य अधिकाऱ्यांची नियुक्ती करण्यात आली अथवा रजेवर अथवा प्रशिक्षणावरून परत आल्यानंतर त्यांची नियुक्ती अन्य पदावर करण्यात आली तर त्यांच्या रजावेतन, वेतन, पदग्रहण अवधी, सक्तीचा प्रशिक्षण कालावधी इत्यादीबाबत सर्व खर्च, त्यांच्या रजा समाप्तीच्या अथवा प्रशिक्षण समाप्तीच्या दिनांकापासून ते अन्य पदाचा कार्यभार धारण करेपर्यंतच्या दिनांकापर्यंत यशदा, पुणे ही संस्था सोसेल.

(१९) **प्रतिनियुक्तीच्या कालावधीत देशात/परदेशात प्रवास:-** यशदा, पुणे या संस्थेत प्रतिनियुक्तीवर असताना, शासनाच्या कामासंबंधात देशात कोठेही प्रवास करावयाचा झाल्यास किंवा यशदा, पुणे या संस्थेच्या कामाच्या संबंधात परदेशी जावयाचे असल्यास अथवा खाजगी कामांसाठी परदेशी जावयाचे असल्यास, शासनाची पूर्वपरवानगी आवश्यक असेल.

(२०) **शासनाने वेळोवेळी विहीत केलेले नियम लागू करणे:-** श्रीमती पौर्णिमा गायकवाड, भापोसे यांना प्रतिनियुक्तीच्या कालावधीत राज्य शासन वेळोवेळी नियम करील किंवा जे कार्यकारी आदेश निर्गमित केले जातील ते नियम/कार्यकारी आदेश लागू असतील.

(२१) **विहीत अटी शर्तीमध्ये समाविष्ट नसलेल्या अटी/शर्तीबाबत :-** वर नमूद केलेल्या अटी/ शर्तीमध्ये समाविष्ट नसलेल्या विशिष्ट अटी/शर्तीबाबत, केंद्रीय नागरी सेवा संवर्गातील अधिकाऱ्यांना जे नियम, विनियम आणि कार्यकारी आदेश लागू असतील ते नियम, विनियम व कार्यकारी आदेश लागू असतील.

२. सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०२६०२१६१६०१२७४१०७ असा आहे. हा शासन निर्णय डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

(निता शिंदे)

उप सचिव, महाराष्ट्र शासन

प्रति:-

- १) महासंचालक, यशवंतराव चव्हाण विकास प्रशासन प्रबोधिनी, (यशदा), पुणे.
- २) पोलीस महासंचालक, महाराष्ट्र राज्य, मुंबई
- ३) पोलीस उप महानिरीक्षक, राज्य राखीव पोलीस बल गट, महाराष्ट्र राज्य, पुणे.
- ४) सह/उप सचिव (पोल-१), गृह विभाग, मंत्रालय, मुंबई
- ५) निबंधक, यशवंतराव चव्हाण विकास प्रशासन प्रबोधिनी, (यशदा), पुणे
- ६) लेखा अधिकारी, यशदा, पुणे
- ७) जिल्हा कोषागार अधिकारी, पुणे
- ८) श्रीमती पौर्णिमा गायकवाड, भापोसे, समादेशक, राज्य राखीव पोलीस बल, गट क्र.१२, हिंगोली.
- ९) निवडनस्ती.